
ଆଁଗେ ଆମ ଓଡ଼ିଶାର ଆଉ ଗୋଟିଏ ନାଁ ଥଲା ଉତ୍କଳ । କେହି 


କେହି ଏହାକୁ କଳିଙ୍ଗ ବୋଲି ମଧ୍ଯ କହୁଥିଲେ । ସେତେବେଳେ ଓଡ଼ିଆ 
ଥଲା ବୀରଜାତି । ଓଡ଼ିଶାର ରାଜା ନିଜ ବାହୁ ବଳରେ ବିଭିନ୍ନ ରାଜ୍ଯକୁ 
ଜକୟକରି ବିଜୟ ପତାକା ଉଡ଼ାଇଥ୍‌ଲେ । ଓଡ଼ିଆ ସାଧବମାନେ 
ଦେଶବିଦେଶରେ ବେପାର ବଣିଜ କରି ଦେଶକୁ ଧନରତ୍ଵ ବୋହି 
ଆଣୁଥିଲେ ! ତେଣୁ ସେତେବେଳେ ଓଡ଼ିଶା ଥିଲା ସୁନାର ଦେଶ । 
ସେଇଥ୍‌ ପାଇଁ ଅନ୍ୟଆଡ଼ୁ ଲୋକେ ଆସି ଏଠାରେ ବସବାସ କରି 
ରହିଯାଉଥୁ୍‌ଲେ | 


ପ୍ରାୟ ପାଞ୍ଚଶହ ବର୍ଷ ତଜେ ମେଦିନିପୁର ର ରାଧାନଗରରୁ କେତେକ 
ବଙ୍ଗାଳୀ ଆସି ବାଲେଶ୍ବର ଜିଲ୍ଲାରେ ଘରଦ୍ବାର କରି ରହିଗଲେ । ସେହିପରି 
ଗୋଟିଏ ବଂଶ ହେଉଛି “ଦେ” ପରିବାର । ସେମାନେ ଆସି ବାଲେଶ୍ଵର 
ସହରଠାରୁ ପ୍ରାୟ ପନ୍ଦର / ଷୋହଳ କି.ମି. ଦକ୍ଷିଣରେ ଥିବା କେଦାରପୁର 
ଗାଁରେ ରହିଲେ | ମରହଟ୍ଟା ଅମଳରେ ସେମାନଙ୍କୁ ' ରାୟ” ପଦବୀ ମିଳିବାରୁ 
ସେମାନେ “ରାୟ” ବଂଶ ରୂପେ ଜଣାଶୁଣା ହୋଇଗଲେ । 


ସୁନ୍ଦର ନାରାୟଣ ରାୟ ସେଇ ରାୟ ବଂଶର | ତାଙ୍କର ମାତୃଭାଷା 
ବଙ୍ଗଳା ହେଲେ ବି ସେ ଆହୁରି ଅନେକ ଗୁଡ଼ିଏ ଭାଷା ଜାଣିଥିଲେ ଏବଂ 
ସରକାରୀ ଚାକିରି କରି ବି ଖୁବ୍‌ ସଚ୍ଚୋଟ ଭାବେ ଚଳୁଥଲେ । ତାଙ୍କ ସ୍ତ୍ରୀଙ୍କ 
ନାଁ ତାରିଣୀ ଦାସୀ | ସେ ଜଣେ ଧର୍ମ ପରାୟଣା ମହିଳା ! 


୧୮୪୮ ମସିହା ସେପ୍ଟେମ୍ବର ୨୮ ତାରିଖ ସକାଳ । ସେଦିନ 
ତାରିଣୀ ଦେବୀଙ୍କର ପୁଅଟିଏ ହେଲା । ସେଇ ପୁଅଟି “ରାଧାନାଥ!” । 

ବଙ୍ଗଳା ଘରେ ଜନ୍ମ ହୋଇ ଏଇ ରାଧାନାଥ ଯେ ଦିନେ ଓଡ଼ିଆ ସାହିତ୍ୟରେ 
ଜଣେ ନାମଜାଦା କବି ହେବେ, ସେ କଥା; କିନୁ ସେଦିନ କେହି ହେଲେ 
ଭାବିନଥଲେ | 


ମା'ଆ ଛେଉଣ୍ଡ ରାଧାନାଥ : 


କିଛିଦିନ ପରେ ତାରିଣୀଙ୍କର ଆଉ ଗୋଟିଏ ପୁଅ ହେଲା | ବାପା 
ମା' ତା' ନୀ ଦେଲେ ଯଦୁନାଥ । ଦୁଇଟି ପୁଅଙ୍କୁ ପାଇ ସୁନ୍ଦର 
ନାରାୟଣ ରାୟଙ୍କର ସଂସାରଟି ହସି ଉଠୁଥାଏ । ହଠାତ୍‌ ଦିନେ ତାରିଣୀଙ୍କର 
ଦେହ କ'ଣ ଟିକେ ଖରାପ ହେଲା । ହେଲେ ସେଇ ଟିକକ ରୋଗରେ 
ସେ ସବୁଦିନ ପାଇଁ ଆଖ ବୁଜିଦେଲେ । ପିଲା ଦୁଇଟି ମା'ଛେଉଣ୍ଡ 
ହୋଇଗଲେ | ସେତେବେଳକୁ ରାଧାନାଥଙ୍କ ଜମା ପାଞ୍ଚ ବର୍ଷ ବୟସ । 
ତେଣୁ ତାଙ୍କର ଭାର ବୂଢ଼ୀମାଆଙ୍କ ଉପରେ ପଡ଼ିଲା ¦ ସେଇ ଦୂଇନାତିଙ୍କୁ 
କୋଳରେ କାଖରେ ଧରି ମଣିଷ କଲେ । 


ଏ.:୍.ଏ:S୍Sଭ୍‌ ) 
ଧେ ଦ୍‌ 


Po by srujanika@gmail.com 


ପିଲାଟି ଦିନରୁ ରାଧାନାଥ ଭାରି ଧୀରସ୍ଥିର ଆଉ ଖୁବ୍‌ ଶାନ୍ତ ଥୁଲେ | 
ଘରେ କେବେହେଲେ ଦୁଷ୍ଟାମୀ କରୁ ନଥିଲେ । ତାଙ୍କର ସବୁ ଅଳି ଅର୍ଦ୍ଦଳୀ 
ଥିଲା ବୁଢ଼ାମା'ଙ୍କ ପାଖରେ । ସଞ୍ଜହେଲେ ବୃଢ଼ାମା' ତାଙ୍କୁ କୋଜରେ 
ପୂରାଇ କାହାଣୀମୁଣି ଫିଟାଇ ଦିଅନ୍ତି । ରାଜ୍ଚାପୁଅ, ରାଜାଝି ଅକଥା, 
ବୁଢ଼ୀଅସୁରୁଣୀ କଥା, କଲୁରୀ ବେଣ୍ଡକଥା ଏମିତି କେତେ କ'ଣ । 
ବେଳେବେଳେ ବୁଢ଼ୀମା ରାମାୟଣ, ଆଉ ମହାଭାରତରୁ କାହାଣୀ ମଧ୍ଯ 
କହନ୍ତି । ସେଇ କାହାଣୀ ଶୁଣାରୁ ରାଧାନାଥଙ୍କ ମନରେ କବି ହେବାର 
ଭାବନା ଆସିଥିଲା କହିଲେ ଚଳେ । ” 


ଏମିଡି କେତେଦିନ ଚାଲିଗଲା । ସାଇ ପଡ଼ିଶା ଓ ବନ୍ଧୁ ବାନ୍ଧବଙ୍କ 
କଥାମାନି ସୁନ୍ଦର ନାରାୟଣ ପୁଣି ଥରେ ବିଭାହେଲେ । ଏଥର ରୂପଦାସୀ 
ଘରକୁ ନୂଆ ମା' ହୋଇ ଆସିଲେ | ହେଲେ ରାଧାନାଥ ଆଉ ମା' ସ୍ବେହ 
ପାଇଲେ ନାହିଁ । 


ଗାଁ ଚାହାଳି ରେ ପାଠପଡ଼ା : 


ସେତେବେଳେ ଆଜିକାଲିକା ପରି: ଏତେ ପ୍ରାଥମିକ ପାଠଶାଳା 
ନଥୁଲା । ତେଣୁ ଗାଁ ମାନଙ୍କରେ ମାଟିବଂଶ ଅବଧାନମାନେ ଚାହାଜି କରି 
ପିଲାଙ୍କୁ ପଢ଼ାଉଥିଲେ । ରାଧାନାଥଙ୍କୁ ଯେତେବେଳେ ଛଅ ବର୍ଷ ହେଲା, 
ସେତିକିବେଳେ ସୁନ୍ଦରନାରାୟଣ ତାଙ୍କୁ ନିଜ ଗାଁ ଚାହାଳି ରେ ବସାଇ 
ଦେଲେ | ସେଇ ଚାହାଳି ରେ ଜାଣ ରାଧାନାଥଙ୍କର ଖଡ଼ିଛୁଆଁ ହେଲା । 


ସେତେବେଳର ଅବଧାନମାନେ ପାଠ ନ ଆସିଲେ ପିଲାଙ୍କୁ ଭାରିମାଡ଼ 
ଦେଉଥିଲେ । ରାଧାନାଥ ପିଲାଟି ଦିନରୁ ଭାରି ରୋଗଣା । ଆଜି ଜର 
କାଲି କାଶ | ଏମିତି ସବୁଦିନେ ତାଙ୍କୁ କିଛି ନା କିଛି ରୋଗ ଲାଗିରହିଥାଏ । 

ଚାହାକି ରେ ସେଥୁପାଇଁ ସେ ସବୁଦିନେ ଅବଧାନଙ୍କ ପାଠତକ ଭଲକରି 
ଘରେ ପଢ଼ଚି । ପୁଣି ଘରେ ବାପାଙ୍କର ବି ତାଙ୍କ ଉପରେ ଭାରି କଡ଼ା 
ନଜର । ତେଣୁ ବାହାର ପିଲାଙ୍କ ସାଙ୍ଗରେ ମିଶିବାକୁ ତାଙ୍କୁ ଆଉ ବେଳ 
ମିଳେନି | ସବୁବେଳେ ପଢ଼ାରେ ଲାଗିବାରୁ ଦିନ କେଇଟା ଭିତରେ ସେ 
ଚାହାଳି ପାଠ ସବୁ ସାରିଦେଲେ ! ତା'ପରେ ସେ ସୋର ଭର୍ଣ୍ଣାକୁଲାର 
ପାଠଶାଳାକୁ ପଢ଼ିବାକୁ ଗଲେ | 


ଏଇଠି ପଢ଼ିବାବେଳେ ତାଙ୍କର ଶ୍ଵାସ ସାଙ୍ଗକୁ କାଶ ବି ଆରମ୍ଭ 
ହୋଇଗଲା | ଯେତେ ଓଷଦ-ପତ୍ର ଦିଆଗଲେ ବି ଫଳ କିଛି ହେଲାନାହିଁ । 
ବେଳକୁ ବେଳ ସେ ବେଶି ଦୁର୍ବଳ ହୋଇଗଲେ । ସେତେବେଳକୁ ସୁନ୍ଦର 
ନାରାୟଣ ବାଲେଶ୍ଵର ସଦରରେ କାନଗୋଇ କାମ କରୁଥାନି । ପୁଅର 
ଦେହ ଖରାପକଥା ଶୁଣି ସେ ଘରକୁ ଆସିଲେ ଏବଂ ରାଧାନାଥଙ୍କୁ ସାଙ୍ଗରେ 
ନେଇଗଲେ | ସେଇଠି ତାଙ୍କୁ ଓଷଦପତ୍ର ଦେବାରୁ ସେ ଆସ୍ତେ ଆସ୍ତେ ଭଲ 
ହୋଇ ଆସିଲେ ! ତେଣୁ ସୁନ୍ଦରନାରାୟଣ ରାଧାନାଥଙ୍କୁ ଆଉ ଗାଁକୁ ନପଠାଇ 
ପାଖରେ ରଖୁଲେ ଏବଂ ବାଲେଶ୍ଵର ଜିଲ୍ଲା ସ୍କୁଲରେ ତାଙ୍କ ନାଁ ଲେଖାଇ 
ଦେଲେ | 


ରାଧାନାଥ ଖୁବ୍‌ ପତଳା ପିଲା ହୋଇଥିଲେ ବି ଦିନ କେଇଟା ଭିତରେ 
ପଢ଼ାରେ ଏପରି ଆଗେଇ ଗଲେ ଯେ ଶିକ୍ଷକମାନେ ଭାରି ତଚାଟକା 
ହୋଇଗଲେ । ଏତିକିବେଳେ ସେ ପାର୍ସି ଆଉ ଉର୍ଦ୍ଦୁ ଭାଷା ବି ଶିଖୁ 
ଯାଇଥୁଲେ | ବଙ୍ଗଳା ଆଉ ଇଂରାଜୀ ଭାଷାରେ ବି ତାଙ୍କର ଖୁବ୍‌ ଦଖଲଥୁଲା | 
ଶେଷରେ ସେ ବାଲେଶ୍ଵର ହାଇସ୍କୁଲରୁ ମାଟ୍ରିକ୍‌ ପରୀକ୍ଷା ଦେଲେ ଆଉ 


ପ୍ରଥମ ଶ୍ରେଣୀରେ ପାସ୍‌ କରି ମାସକୁ ଚଉଦଟଙ୍କା ଲେଖାଏଁ ସରକାରୀ ବୃଭି 


ପାଇଲେ | 

ସେତେବେଳେ ମାଟ୍ରିକ ବା ଏଣ୍ଟ୍ରାନ୍ସ ପରୀକ୍ଷାରେ ପାସ୍‌ କରିବାଟା 
ଖୁବ୍‌ ଗୋଟାଏ ବଡ଼କଥା ବୋଲି ଲୋକେ ଭାବୁଥିଲେ । ରାଧାନାଥ ସେଇ 
ପରୀକ୍ଷାରେ ପାସ୍‌ କରିଯିବାରୁ ଲୋକେ ଭାବିଲେ ଯେ ଏଣ୍ଟ୍ରାନ୍୍‌ ପାସ୍‌ଟା 
ବୋଧେ ସେମିତି କିଛି ନୁହେଁ, ତାହା ହୋଇଥଲେ ରାଧାନାଥଙ୍କ ଭଳି 
ଦୁର୍ବଳ ପିଲାଟି କେବେ ପାସ୍‌ କରି ପାରି ନଥାନ୍ତା । ତଥାପି ଅନେକ 
ଦିନଯାଏ ଲୋକେ କେବଳ ତାଙ୍କୁ ଥରେ ଦେଖୁବାକୁ ଆସୁଥଲେ । 


କଲେଜ ପଢ଼ା ହେଲା ନାହିଁ :- 


ସେତେବେଳେ ଓଡ଼ିଶାରେ ଗୋଟିଏ ହେଲେ କଲେଜ ନଥୁଲା । 
ତେଣୁ ଏଫ୍‌.ଏ. ବା ଆଇ.ଏ. ପଢ଼ିବାକୁ ହେଲେ କଲିକତା ଯିବାକୁ ପଡ଼ୁଥିଲା | 
ହେଲେ ସେତେବେଳ ଯାଏ ବି କେହି ଜଣେ ହେଲେ ଓଡ଼ିଶାରୁ ଏଫ୍‌. ଏ. 
ପଢ଼ିବାପାଇଁ କଲିକତା ଯାଇ ନଥୁଲେ । ରାଧାନାଥ ତ ବୃରଭି ପାଇବା କଥା । 
ତେଣୁ ସୁନ୍ଦରନାରାୟଣ ପୁଅକୁ କଲିକତାରେ ଏଫ୍‌.ଏ. ପଢ଼ାଇବା ପାଇଁ 
ଠିକ୍‌ କଲେ । 


ସେତେବେଳେ ଆଜିକାଲିକା ପରି ରାସ୍ତାଘାଟର ସୁବିଧା ନଥିଲା କି 
ଗାଡ଼ିମଟର ଚାଲୁ ନଥୁଲା । ତେଣୁ ଆମ ଓଡ଼ିଶାର ଲୋକେ ପାଦରେ 
ଚାଲିଚାଲି କଲିକତା ଯାଉଥିଲେ । କେହି କେହି ବଳଦଗାଡ଼ିରେ ବସି 
ଯାଉଥିଲେ | ବାଟରେ ପୁଣି ଚୋର ଡକାୟତ ଭୟ । ସେମାନେ ସୁବିଧା 
ଦେଖ୍‌ ବାଟୋଇମାନଙ୍କଠୁ ଟଙ୍କା ପଇସା ଛଡ଼ାଇ ନିଅନ୍ତି । ତେଣୁ 
ସେତେବେଳେ କଲିକତା ଯିବାଟା କାଠିକର ପାଠଥୁଲା | ତଥାପି ରାଧାନାଥ 
ତାଙ୍କର କକେଇଙ୍କ ସାଙ୍ଗରେ ଶଗଡ଼ରେ ବସି କଲିକତା ବାହାରିଲେ । 
ବାଟରେ ପ୍ରାୟ ପାଞ୍ଚ ଛ'ଦିନ କଟିଗଲା । ତା'ପରେ ସେମାନେ ଯାଇ 
କଲ୍ଲିକତାରେ ପହଞ୍ଚଲେ । 

କଲିକତା ପ୍ରେସିତଡେନ୍‌ସି କଲେଜରେ ରାଧାନାଥଙ୍କ ନାଁ ଲେଖା 
ହେଲା । କଲିକତାରେ ଏଫ୍‌.ଏ. ପଢ଼ିବାରେ ରାଧାନାଥ ହେଉଛନ୍ତି ଓଡ଼ିଶାରୁ 
ପ୍ରଥମ | ହେଲେ ସେଠାରେ ଜମା ମାସଟିଏ ରହିଛନ୍ତି କି ନାହିଁ, ତାଙ୍କ 
ଦେହ ପୁଣି ଖରାପ ହେଲା | ତେଣୁ ସେ ବାଧ୍ୟ ହୋଇ ବାଲେଶ୍ଵର ଫେରି 
ଆସିଲେ | ସେଠି କିଛିଦିନ ରହିବାପରେ ତାଙ୍କ ଦେହଟିକେ ଭଲ ହୋଇ 
ଆସିଲା । ସେତେବେଳକୁ କଟକରେ ବି ଏଫ.ଏ. ପଢ଼ା ଆରମ୍ଭ 
ହୋଇଯାଇଥାଏ | ହେଲେ ଏଠି ପଢ଼ିଲେ ରାଧାନାଥ ଆଉ ବୃଭି ପାଇବେ 
ନାହିଁ । ତେଣୁ ଟଙ୍କା ଖର୍ଚ୍ଚ କରି ପୁଅକୁ କଟକରେ ପଢ଼ାଇବାକୁ 
ସୁନ୍ଦରନାରାୟଣଙ୍କର ସାହସ ହେଲାନାହିଁ । କିଝୁ ସେତେବେଳକୁ ତାଙ୍କ 
ପିଉସୀ ପୁଅ ଭାଇ ଜଗମୋହନ ରାୟ କଟକରେ ଡେପୁଟି କଲେକ୍ଟର 
ଥାଆନ୍ତି । ସେ ରାଧାନାଥଙ୍କୁ ଡକାଇ ତାଙ୍କ ପଢ଼ାଖର୍ଚ୍ଚ ତୁଲାଇ ନେବେ 
ବୋଲି କହିଲେ । ହେଲେ ବାପାଙ୍କୁ ନ ପଚାରି ସେ କିଛି କହିପାରିବେ 
ନାହିଁ ବୋଲି ରାଧାନାଥ ଘରକୂ ଆସିଲେ ଏବଂ ତାଙ୍କ ଆଗରେ ସବୁକଥା 
କହିଗଲେ । 


ସେତେବେଳକୁ ନଅଙ୍କ ଦୁର୍ଭିକ୍ଷର ବେଳ । ଖାଇବା ବିନା ଲୋକେ 
ରାସ୍ତାଘାଟରେ ପୋକମାଛି ପରି ପଡ଼ି ମରୁଥା'ନ୍ଥି । ସୁନ୍ଦରନାରାୟଣ ଯେଉଁ 
ଦରମା ପାଉଥାନ୍ତି, ସେଥୁରେ ଘର ଚଳାଇବାକୁ ଭାରି ଅସୁବିଧା ହେଉଥାଏ | 
ତେଣୁ ସେ କଲେଜପଢ଼ା କଥା ରାଧାନାଥଙ୍କ ଉପରେ ହିଁ ଛାଡ଼ିଦେଲେ । 
ରାଧାନାଥ ଭାବିଲେ କଲେଜ୍‌ରେ ପଢ଼ିବା ଅପେକ୍ଷା ବରଂ ବାପାଙ୍କୁ କିଛି 
ସାହାଯ୍ୟ କରିବା ଭଲ | ଏଇଆ ଭାବି ସେ କଲେଜ ପଢ଼ାକଥା ଭୁଲିଯାଇ 


ଚାକିରି ଯୋଗାଡ଼ରେ ଲାଗିଲେ । 

ମନ ଥିଲେ ବାଟ ଦିଶେ : 


ସେତେବେଳକୁ ବାଲେଶ୍ବର ଜିଲ୍ଲା ସୁୁଲରେ ୩ୟ ଶିକ୍ଷକ ଜାଗାଟି 
ଖାଲିଥାଏ । ରାଧାନାଥ ସେଇ ପଦରେ ନିଯୁକ୍ତି ପାଇଲେ । ଦରମା ମାସକୁ 
ତିରିଶଟଙ୍କା । ସୁନ୍ଦରନାରାୟଣଙ୍କ ରୋଜଗାର ସାଙ୍ଗକୁ ତାଙ୍କ ଦରମା ତକ 
ମିଶି ଯିବାରୁ ଏଣିକି ଘରର ଅଭାବ ଅସୁବିଧା ଢେର କମିଗଲା । ଏଥର 
ରାଧାନାଥ ଚାକିରି କରିବା ସଂଗେ ସଂଗେ ଘରୋଇଭାବେ ଏଫ.ଏ. ପରୀକ୍ଷା 
ଦେବାକୁ ପଢ଼ାପଢ଼ିଲେ ଲାଗିଲେ । କିଛିଦିନ ପରେ ସେ ପରୀକ୍ଷା ଦେଇ 
ପାଶ୍‌ କରିଗଲେ | ଘରୋଇ ଛାତ୍ରଭାବେ ଏଫ.ଏ. ପାମ୍୍‌କରିବାରେ ସେ 
ହେଉଛନ୍ତି ଓଡ଼ିଶାରେ ପ୍ରଥମ । ଏଫ୍‌.ଏ.ଟା ପାୟ୍‌ କରିଯିବାରୁ ତାଙ୍କର 
ଆଉଟିକେ ସାହସ ବଢ଼ିଗଲା ! ତେଣୁ ସେ ବି.ଏ. ପରୀକ୍ଷା ଦେବା ପାଇଁ 
ପୁଣି ପଢ଼ାପଢ଼ିରେ ଲାଗିଗଲେ । 


ପ୍ରଥମ ବହି କବିତାବଳୀ : 


ବାଲେଶ୍ବରରେ ରହିବା ଦିନୁ ରାଧାନାଥ ଫକୀରମୋହନଙ୍କ 
ଜାଣିଥାନ୍ତି । ଭିତରେ ଭାରି ମନମେଳଥାଏ । ସେତେବେଳକୁ 
ଫକୀରମୋହନ ସଂସ୍କୃତ ଅମରକୋଷ ପଢୁଥାନ୍ତି । ତେଣୁ ରାଧାନାଥ ବି 
ସଂସ୍କୃତ ପଢ଼ିବାକୁ ମନକଲେ | ଏଥର ଦୁଇବନ୍ଧୁ ସଂସ୍କୃତ ପଶ୍ତିଚ 
ସଦାଶିବନନ୍ଦଙ୍କ ପାଖକୁ ସଂସ୍କୃତ ପଢ଼ିବାକୁ ଗଲେ । 


ବାଲେଶ୍ବର ସହରରେ ସୁହେଟ ବୋଲି ଜାଗାଟିଏ ଅଛି । ସେଠି 
ଦାମୋଦର ବୋଲି ରାଧାନାଥଙ୍କର ଜଣେ ପଡଢ଼ାସାଙ୍ଗ ଥାନ୍ତି । ସେ ଆଉ 
ବେଶି ପଢ଼ି ନପାରିଲେ ବି ସାହିତ୍ୟ ପ୍ରତି ତାଙ୍କର ଭାରି ଆଦର ଥଲା । 
ତେଣୁ ସେ ନିଜଘରେ ଗୋଟିଏ ଲାଇବ୍ରେରୀ କରି ଓଡ଼ିଆ ଓ ବଙ୍ଗଳା 

a LPC, 


uC Ip = 
I DO 

——— 


ଭାଷାର ପ୍ରାୟ ଦେଢ଼ ହଜାର ବଛାବଛା ବହି ରଖୁଥାନ୍ତି । ଏଖବର ପାଇ 
ରାଧାନାଥ ଓ ଫକୀରମୋହନ ସବୁଦିନେ ତାଙ୍କ ଘରକୁ ଯିବା ଆସିବା 
କଲେ | ସେଇଠି ରାଧାନାଥଙ୍କର କିଛି ଲେଖୁବାକୁ ମନହେଲା ଏଥର 
ସେ ବଙ୍ଗଳା ଭାଷାରେ କବିତା ଲେଖୁବାକୁ ଆରମ୍ଭ କଲେ ଏବଂ କେତେଗୁଡ଼ିଏ 
କବିତା ଏକାଠିକରି “ କବିତାବଳୀ” ବୋଲି ବହିଟିଏ ଛପାଇଲେ । ସେଇଟି 
ହେଉଛି ତାଙ୍କର ପ୍ରଥମ ବହି । 


ମଣିକାଞ୍ଚନଙ୍କ ମେଳ : 


ଏହା ଭିତରେ ରାଧାନାଥଙ୍କର ପରଶମଣିଙ୍କ ସହିତ ବିଭାଘର 
ହୋଇଗଲା । ବାଲେଶ୍ଵରରେ ପାଞ୍ଚବର୍ଷ ରହିବାପରେ ରାଧାନାଥ ପୁରୀ ଜିଲ୍ଲାକୁ 
ବଦଳି ହୋଇଗଲେ । 

ସେତେବେଳକୁ ମଧୁସୂଦନ ରାଓ ବି ଏଇ ଜିଲ୍ଲାଝଟୁଲରେ ପଢୁଥାନ୍ତି । 
ରାଧାନାଥ ତାଙ୍କ ଗୁଣର ପରିଚୟ ପାଇ ତାଙ୍କୁ ଖୁବ୍‌ ଆଦର କରୁଥୂ୍‌ଲେ ଏବଂ 
ତାଙ୍କୁ ନେଇ ବୂଲି ଯାଉଥୂଲେ । ଦୁହେଁ ସମୁଦ୍ରକୂଳରେ ବସି କବିତା 
ଆଲୋଚନା କରୁଥିଲେ । ରାଧାନାଥଙ୍କ ସାଙ୍ଗରେ ମଧୁସୂଦନଙ୍କ ମେଳ ଜାଣ 
ମଣିକାଞ୍ଚନ ମେଳ ପରି ହୋଇଥଲା | 


ଶିକ୍ଷା ବିଭାଗର ହାକିମ ହେଲେ : 


ଏ ଭିତରେ ସେ ବଙ୍ଗଳାର ବାଙ୍କଡ଼ା ଜିଲ୍ଲା ସ୍ତୁଲକୁ ଦ୍ଵିତୀୟ ଶିକ୍ଷକ 
ହୋଇଗଲେ । ସେ ବଙ୍ଗାଳୀ ହେଲେ ବି ଓଡ଼ିଶାର ଲୋକ | ବାଙ୍କୁଡ଼ା ସ୍କୁଲ 
ପିଲାମାନେ ତାଙ୍କୁ ଭାରି ଭୟ କରୁଥିଲେ । ହେଲେ ରାଧାନାଥ ମାତ୍ର 
ଦିନକେଇଟା ଭିତରେ ସେଠାପିଲାଙ୍କୁ ଏକଦମ୍‌ ଆପଣାର କରିନେଲେ । 


ଚାରିଆଡ଼େ ତାଙ୍କର ନାଁ ହେଲା । କିନ୍ତୁ ସେଠି ମାତ୍ର ମାସ ଛଅଟି 
ନ ଯାଉଣୁ ସରକାର ପୁଣି ତାଙ୍କୁ ବାଲେଶ୍ଵର ଜିଲ୍ଲାର ଡେପୁଟି ଇନ୍‌ସପେକ୍ଟର 
ଭାବେ ପଠାଇ ଦେଲେ | ରାଧାନାଥଙ୍କର ଶିକ୍ଷକ ଜୀବନ ଏଇଠି ସରିଲା । 
ଏଣିକି ସେ ଶିକ୍ଷା ବିଭାଗର ଜଣେ ହାକିମ ହୋଇଗଲେ । 


ଭାଷାପାଇଁ ଲଢ଼ିଲେ : 


ରାଧାନାଥ ଡେପୁଟି ଇନିସ୍‌ପେକ୍ଟର ହୋଇ ବାଲେଶ୍ଵର ଆସିଲେ । 
ଫକୀର ମୋହନ ତ ସେଇଠି ଥା'ନ୍ତି । କିଛିଦିନ ପରେ ମଧୁସୂଦନ ବି 
ବାଲେଶ୍ଵର ଜିଲ୍ଲା ସ୍କୁଲକୁ ଶିକ୍ଷକ ହୋଇ ଆସିଲେ । ଏ ତିନିଜଣଙ୍କ ସାଙ୍ଗକୁ 


ରାଧାନାଥଙ୍କ ପଢ଼ାସାଥୀ କୁମାର ବୈକୁଣ୍ଠ ନାଥ ଦେ ମଧ୍ଯ ଜୁଟିଗଲେ । ସେ 


~ 


ବି ସାହିତ୍ୟକୁ ଆଦର କରୁଥିଲେ । ଏମାନେ ଏକାଠି ହୋଇ ସାହିତ୍ଯ 
ବିଷୟରେ ଚର୍ଚ୍ଚା କରୁଥିଲେ | 

ସେତେବେଳକୁ ଓଡ଼ିଆ ଭାଷାରେ ପିଲାଙ୍କ ପଢ଼ିବା ପାଇଁ ବହି ନଥୁଲା । 
ଚେଣୁ ଓଡ଼ିଆ ଭାଷାକୁ ଉଠାଇ ଦେଇ ସ୍କୁଲମାନଙ୍କରେ ବଙ୍ଗଳା 
ପଢ଼ାଯାଉବୋଲି ବଙ୍ଗାଳୀ ଲୋକ ଖୁବ୍‌ ଚେଷ୍ଟା କରୁଥାନି ¦! ତା ହୋଇଥିଲେ 


> 


ଏବେ ଆମେ ଓଡ଼ିଆ ବଦଳରେ ବଙ୍ଗଳା ହି ପଢୁଥାନ୍ତେ ! ରାଧାନାଥ 
ବଙ୍ଗାଳୀ ଘରେ ଜନ୍ମ ହୋଇଥିଲେ ବି ଓଡ଼ିଶା ମାଟି ଆଉ ପାଣି ପବନରେ 
ବଡ଼ ହୋଇଛନ୍ତି । ତେଣୁ ସେ ଓଡ଼ିଆ ଭାଷା କିପରି ନ ଉଠିବ, ସେଥୁପାଇଁ 
ଅଣ୍ଟାଭିଡ଼ିଲେ | ଓଡ଼ିଆ ଭାଷାରେ ପିଲାଙ୍କ ପାଇଁ ବହି ନଥିବାରୁ ତ ଏତେ 
କଥା | ତେଣୁ ରାଧାନାଥ, ଫକୀର ମୋହନ ଆଉ ମଧୁସୂଦନ ଲାଗିପଡ଼ି 
ସୁଲରେ ପଢ଼ା ହେବାପାଇଁ କେତେଖଣ୍ଡି ବହି ଲେଖୁଲେ । ସେ ବହି ଗୁଡ଼ିକ 
ବି ସ୍କୁଲରେ ପଢ଼ା ହେବାପାଇଁ ସରକାର ମଞ୍ଜୁରି କରିଦେଲେ । ତେଣୁ 
ଓଡ଼ିଆ ପିଲାଏ ଏଣିକି ଓଡ଼ିଆ ବହି ପଢ଼ିଲେ | ବଙ୍ଗାଳୀମାନେ ଓଡ଼ିଆଭାଷାକୁ 
ଉଠାଇ ଦେବାପାଇଁ ଯେଉଁ ପାଞ୍ଚକରିଥିଲେ, ତାହା ଫସର ଫାଟିଗଲା । 


ଏତିକି ବେଳେ ସୁନ୍ଦର ନାରାୟଣ ଆରପାରିକି ଚାଲିଗଲେ | ତେଣୁ 
ଘର ଚଳାଇବା ଦାୟିତ୍ଵ ରାଧାନାଥଙ୍କ ଉପରେ ପଡ଼ିଲା | ବାପାଥିଲେ ବୋଲି 
ସେ ଘରକଥା କିଛି ବୂଝୁ ନଥିଲେ । କିନୁ ବାପା ଚାଲିଯିବାରୁ ତାଙ୍କୁ ଏବେ 
ସବୁକଥା ବୁଝିବାକୁ ହେଲା । ତେଣୁ ସେ ଟିକେ ଘାବରେଇ ଗଲେ । 
ହେଲେ ତା'ପରେ ସବୁକଥା ତାଙ୍କର ଦେହସୁହା ହୋଇଗଲା | 


ଶିକ୍ଷା ବିଭାଗର ବଡ଼ ହାକିମ : 


ବାଲେଶ୍ଵର ଜିଲ୍ଲାର ଡେପୁଟି ଇନିସ୍‌ପେକ୍ଟର ଭାବରେ ରାଧାନାଥ 
ଏମିତି କାମ ସବୁ କଲେ ଯେ ଟାରିଆଡୁ ତାଙ୍କ ଉପରେ ପ୍ରଶଂସା ଅଜାଡ଼ି 
ହୋଇ ପଡ଼ିଲା । ରାଧାନାଥ ଏଥର ଅଉ ଟିକେ ଉପରକୁ ଉଠିଗଲେ । 

ବାଲେଶ୍ଵର ଜିଲ୍ଲା ବଦଳରେ ସାରା ଓଡ଼ିଶାର ଜଏଣ୍ଟ ଇନିସ୍‌ପେକ୍ଟର 
ହୋଇଗଲେ | 
ଗୁଣ ଚିହ୍ନେ ଗୁଣିଆ : 

ରାଧାନାଥ ଶିକ୍ଷା ବିଭାଗର ବଡ଼ ହାକିମ ହୋଇଥିବାରୁ ସାରା ଓଡ଼ିଶାଯାକ 
ତାଙ୍କୁ ବୁଲିବାକୁ ପଡ଼ୁଥିଲା | ଯିବା ଆସିବା ପାଇଁ ଗାଡ଼ି ମଟର ତ ନଥାଏ । 
ତେଣୁ କେତେବେଳେ ଶଗଡ଼ରେ ତ କେତେବେଳେ ସବାରୀରେ ଆଉ 
କେତେବେଳେ ହାତୀ ଉପରେ ବସି ସ୍କୁଲ ସବୁ ଦେଖୁବାକୁ ଯାଉଥିଲେ । 
ତା'ରି ଭିତରେ ସେ ଓଡ଼ିଶାର ନଭ, ନାଳ, ବଣ, ପାହାଡ଼ ଆଦି ପ୍ରାକୃତିକଦୂଶ୍ୟ 
ଦେଖ ଏକଦମ୍‌ ଖୁସି ହୋଇଯାଉଥୁଲେ । 


ସେତେବେଳେ ଢେଙ୍କାନାଳ ଜିଲ୍ଲାର ବାଙ୍ଗୁରସିଂହ ଗାଁରେ ପ୍ରାଥମିକ 
ବିଦ୍ୟାଳୟଟିଏ ଥାଏ । ବଡ଼ ହାକିମମାନେ ପ୍ରାୟ ସବୁବେଳେ ବଡ଼ ସ୍କୁଲ 
ସବୁ ଦେଖୁବାକୁ ଯାଆନ୍ତି । ସାନ ସାନ ସ୍କୁଲ ସବୁ ଦେଖୁବାକୁ ତାଙ୍କୁ ବେଳ 
ମିଳେନି । କିନ୍ୁ କେଜାଣି କାହିଁକି ଥରେ ରାଧାନାଥ ସେଇ ବାଙ୍ଗୁରସିଂହ 
ସୁଲଟିକୁ ବୁଲିଯିବେ ବୋଲି ଖବର ପଠାଇଲେ ! ଏ ଖବର ପାଇ ସ୍କୁଲର 
ପ୍ରଧାନ ଶିକ୍ଷକ ଭୟରେ ଥରହର ହେଲେ । ଶିକ୍ଷା ବିଭାଗର ସବୁଠୁ 
ବଡ଼ହାକିମ ଆସିବେ ଯେତେବେଳେ ଏକଦମ୍‌ ଠିକ୍‌ ରହିବାକୁ ପଡ଼ିବ । 
ତା” ନହେଲେ ଯଦି ତାଙ୍କ ଆଖୁରେ କ'ଣ ଭୁଲ୍‌ ପଡ଼ିଯାଏ, ତେବେ ଚାକିରିତ 
ଯିବ, ତା ସାଙ୍ଗେ ସାଙ୍ଗେ ସୁଲର ବି ବଦନାମ୍‌ ହେବ । ସେଇଥିପାଇଁ 
ସେଦିନ ସକାଳୁ ସେ ମୂଲିଆଟିଏ ଲଗାଇ ସ୍କୁଲ ଘରବାହାର ସବୁ ସଫାସୁତୁରା 
କରାଉଥାନ୍ତି । . 


ସେତେବେଳକୁ ଦିନ ପ୍ରାୟ ନଅଟା ହେବ | ଏତିକିବେଳେ ରାଧାନାଥ 
ଏକୁଟିଆ ଯାଇ ସେ ସ୍କୁଲରେ ପହଞ୍ଚଗଲେ । ସେ ତ ଭାରି ସାଧାସିଧା 

ମଣିଷ । ପୋଷାକ ପତ୍ରରେ ଜମା ଟିକେ ବି ଆଡ଼ମ୍ବର ନଥାଏ । ଟେଣୁ 
କିଏ କାହିଁକି ତାଙ୍କୁ ଶିକ୍ଷା ବିଭାଗର ବଡ଼ ହାକିମ ବୋଲି ଭାବିବ । 

ସ୍କୁଲ ବାରଣ୍ଡାରେ ଠିଆ ହେଲେ ଦୂରର ପାହାଡ଼ ଜଙ୍ଗଲ ଆଦି ଭାରି 
ସୁନ୍ଦର ଦିଶୁଥାଏ । ତେଣୁ ରାଧାନାଥ ସେଇ ବାରଶ୍ଡାତଳେ ବସି ପଡ଼ି 
ବଣପାହାଡ଼ର ସୁନ୍ଦର ଦୃଶ୍ୟ ଦେଖୁବାରେ ଲାଗିଲେ । 


ଏତିକିବେଳେ ସ୍ତୁଇଘର ସଫା କରୁଥିବା ମୂଲିଆଟି ଟୋକେଇଏ 
ଅଳିଆ ଆଣି ବାହାରକୁ ଆସି ଦେଖେତ ଜଣେ କିଏ ବାରଣ୍ଡାତଳେ ବସିଛି | 
ତେଣୁ ସେ ପଚାରିଲା- ହୋ ବାବୃ; ତମେ କିଏ ? ଏଠି କାହିଁକି ବସିଛ ? 
ଆଜି ବଡ଼ ସାହେବ ସ୍ପୁଲ ଦେଖୁବାକୁ ଆସିବେ । ତେଣୁ ତୁମେ ଚଞ୍ଚଳ 
ଚାଲିଯାଅ | ରାଧାନାଥ ତ ଏକଦମ୍‌ ଭୋଳ ହୋଇ ଦୂରର ଦୃଶ୍ୟ ଦେଖୁଥାନ୍ତି | 
ତେଣୁ ମୂଲିଆଟିର କଥା ସେ ଶୁଣିପାରିଲେନିକି କିଛି ଜବାବ ବି ଦେଲେନି । 
ତେଣୁ ମୂଲିଆଟି ଚିଡ଼ିଯାଇ ଟୋକେଇକ ଯାକ ଅଳିଆ ତାଙ୍କ ପାଖରେ 
ପକାଇ ଦେଲା | ରାଧାନାଥ ଉଠି ଠିଆ ହୋଇଗଲେ । ଅଳିଆ ପଡ଼ି ତାଙ୍କ 
ଲୁଗାପଟା ସବୁ ମଇଳା ହୋଇଯାଇଥାଏ । ଆଖୁ, ନାକ, କାନରେ ବି ଧୂଳି 
ଭର୍ରି ହୋଇଯାଇଥାଏ । ଆଉ କିଏ ହୋଇଥିଲେ ତ ରାଗରେ ପାଚି 
ଯାଇଥାନ୍ତା । ହେଲେ ରାଧାନାଥ ମନକୁମନ ଟିକିଏ ହସି ନିଜ ଦେହରୁ ଧୂଳି 
ଝାଡ଼ିବାରେ ଲାଗିଗଲେ । 


ଏତିକିବେଳେ ସବ୍‌ ଇନିସ୍‌ପେକ୍ଟର ବାବୁ ଆସି ସେଠାରେ 
ପହଞ୍ଚଗଲେ | ସେ ରାଧାନାଥଙ୍କୁ ଦେଖ ନମସ୍ଟାର କରି କହିଲେ- ଆଜ୍ଞା; 
ଆପଣ କେତେବେଳୁ ଆସିଲେଣି ? ମୋର ଟିକେ ଡେରି ହୋଇଗଲା | 


ରାଧାନାଥ ହସି ହସି କହିଲେ- ଏଇ ଟିକକ ଆଗରୁ ଆସି ମୁଁ ସ୍କୁଲ 
ଚାରିପଟର ଦୃଶ୍ୟ ଦେଖୁଥଲି । 

ଏତିକିବେଳେ ସ୍କୁଲର ପ୍ରଧାନଶିକ୍ଷକ ଆଉ ମୂଲିଆଟି ଜାଣିଲେ ଯେ 
ସେଇ ସାଧାସିଧା ମଣିଷଜଣକ ହେଉଛନ୍ତି ଇନିସ୍‌ପେକ୍ଟର ସାହେବ | ତେଣୁ 
ଦୁହେଁ ଭୟରେ ଥରିଗଲେ ! ମୂଲିଆଟିର ଅବସ୍ଥା କହିଲେ ନସରେ । ସେ 
ଛାନିଆରେ ସେଠାରୁ ପଳାଇଗଲା । ଏଥର ରାଧାନାଥ ସ୍ତୁଲ ଯାଇ 


ପିଲାମାନଙ୍କୁ ପାଠ ପରୀକ୍ଷା କଲେ । ସେମାନେ ଖୁବ୍‌ ଭଲ ଉତ୍ତର ଦେବାରୁ 
ସେ ଖୁସି ହୋଇ ଶିକ୍ଷକଙ୍କ ଦରମା ବଢ଼ାଇ ଦେଲେ । 


କିଛି ଅସୁବିଧୀ ହୋଇନାହିଁ : 


ଥରେ ରାଧାନାଥ ଗୋଟିଏ ମଫସଲ ସ୍କୁଲ ଦେଖ୍‌ସାରି 
ଫେରିଲାବେଳକୁ ବାଟରେ ରାଚି ହୋଇଗଲା। ତେଣୁ ସେ ଗୋଟିଏ ସରକାରୀ 
ଡାକବଙ୍ଗଳାରେ ଯାଇ ରହିଲେ । କିଵବୁ ସେଦିନ ବଙ୍ଗଳା ଜଗୁଥୁବା 

ଚଉକିଦାରଟି ଜରରେ ପଡ଼ିଥାଏ । ତେଣୁ ତା'ର ସ୍ତ୍ରୀ ଆସି ବଙ୍ଗଳାରେ ସବୁ 
କାମ କଲା । ଆରଦିନ ରାଧାନାଥ ଫେରିଲାବେଳକୁ ସେଠାରେ ଥବା 
ପରିଦର୍ଶନ ବହିରେ ତାଙ୍କର କିଛି ଅସୁବିଧା ହୋଇ ନାହିଁ ବୋଲି 
ଲେଖଦେଲେ । କାଳେ ବାବୁ କିଛି ଖରାପ ଲେଖୂଦେବେ ଏଇ ଭୟରେ 
ସ୍ତ୍ରୀଲୋକଟି ରାଧାନାଥଙ୍କ ପାଖକୁ ଆସି ଡରି ଡରି କହିଲା, “ହଜୁର ! 
ମୋ ଗେରସ୍ତକୁ ଦି'ଦିନ ହେଲା ଜର | ଶେଯରୁ ବି ଉଠି ପାରୁ ନାହାନ୍ତି । 
ସେଇଥପାଇଁ ତାଙ୍କ ବଦଳରେ ମୁଁ କାମକୁ ଆସିଛି । ହେଲେ ବାବୁ ମୁଁ 
ମାଇପିଲୋକ ହାକିମ ହୁକୂମାଙ୍କୁ ସେ କେମିତି ଚର୍ଚ୍ଚା କରନ୍ତି, ତାହା ମୁଁ 
ଜାଣେନି । ଯଦି ମୋ କାମରେ କିଛି ଭୁଲ୍‌ ଭଟକା ଥିବ, ତାକୁ ଚଳାଇ 
ନେବେ | ଆପଣ ଯଦି ଖାତାରେ କିଛି ଖରାପ ଲେଖୁ ଦେବେ, ତା'ହେଲେ 
ତାଙ୍କ ଚାକିରି ଚାଲିଯିବ । 

ରାଧାନାଥ ସ୍ତ୍ରୀ ଲୋକଟିକୁ ବୁଝାଇବା ପାଇଁ କହିଲେ, “ମୋର ତ 
ଏଠି କିଛି ଅସୁବିଧା ହୋଇନାହିଁ । ଖରାପ ଲେଖୁବି କାହିଁକି ? ଚାଲ ତୁମ 
ସ୍ବାମୀଙ୍କୁ ଟିକେ ଦେଖ ଆସିବି ।'' 

ଏତିକି କହି ସେ ସ୍ତ୍ରୀ ଲୋକଟି ସାଙ୍ଗରେ ତା'ଘରକୁ ଗଲେ ଓ 
ଚୌକିଦାରକୁ ଦେଖୁ ତା'ର ଓିଷଧ କିଣିବାକୁ ଦୂଇଟି ଟଙ୍କା ଦେଇ ଆସିଲେ । 


ରାଧାନାଥଙ୍କ ମହତ ପଣିଆ : 


ରାଧାନାଥ ତାଙ୍କ ବଡ଼ ପୁଅ ଶଶିଭୁଷଣଙ୍କୁ ବହୁଗ୍ରାମର ରାଧାନାଥସେନଙ୍କ 
ଝିଅ ସାଙ୍ଗରେ ବିଭାଘର କରିବେ ବୋଲି ଜବାବ୍‌ ଦେଇସାରିଥାନ୍ତି ! କିନ୍ତୁ 
ବିଭାଘର ହେବାକୁ ଆଉ ମାସ ଦି'ଟା ଆଏ । ହଠାତ୍‌ ସେନ୍‌ ମହାଶୟ 
ମରିଗଲେ । ତେଣୁ ଅନେକ ଭାବିଲେ ରାଧାନାଥ ତ ଏଡ଼େ ନାମଜାଦାଲୋକ, 

ସେ କ'ଣ ଆଉ ଜଣେ ବିଧବାର ଝିଅକୁ ବୋହୁ କରି ଆଣିବେ ? ଏଥୁପାଇଁ 
ଶଶିଭୂଷଣଙ୍କ ବିବାହ ପାଇଁ ଆହୁରି କେତେ ଜାଗାରୁ ନୂଆ ପ୍ରସ୍ତାବ ସବୁ 
ଆସିଲା । ହେଲେ ରାଧାନାଥ ସେସବୁ କଥାରେ କାନ ବି ଦେଲେନାହିଁ । 
ସେ କହିଲେ ଥରେ କଥା ଦେଇ ସାରିଛି ଯେତେବେଳେ ସେ ଝିଅଟି ଜାଣ 
ମୋର ବୋହୂ ହୋଇ ଯାଇଛି । ଏବେ ଜବାବ୍‌ ଭାଙ୍ଗିଦେଲେ ଲୋକେ 
ମୋତେ କଂ”ଣ କହିବେ ? ନା, ବିଭାଘର ସେଇଠି ହେବ । ତା'ପରେ 
ସେ ସମୁଦୁଣୀଙ୍କ ପାଖକୁ କହି ପଠାଇଲେ ଖୁବ୍‌ ସାଧାସିଧାରେ ବିଭାଘର 
ହେବ । ତୁମ ଘରୁ ଯେମିତି ପଇସାକର ଜିନିଷ ବି ମୋ ଘରକୁ ନ 
ଆସେ । 


ହେଲେ ସମୁଦୁଣୀଙ୍କ ମନ ଏଥୁରେ ବୁଝିଲାନି । ରାଧାନାଥଙ୍କ ପରି 
ବଡ଼ ଲୋକଙ୍କ ଘରେ ଝିଅକୁ ବିଭା ଦେଉଛନ୍ତି ଯେତେବେଳେ କିଛି 
ଜିନିଷପତ୍ର ନଦେଲେ ଅସୁନ୍ଦର ହେବ । ଏଇଆ ଭାବି ସେ ଝିଅ ଜ୍ାଇଁଙ୍କ 
ପାଇଁ ଖଟ, ଶେଯ ଓ ବାସନକୁସନ ଆଦି କିଣି ଆଣିଲେ । 

ବିଭାଘର ଦିନ ବେଦୀ ପାଖରେ ସେ ଜିନିଷସବୂକୁ ଦେଖୁ ରାଧାନାଥ 
ରାଗି ଯାଇ କହିଲେ, ଜିନିଷ ନେବା ପାଇଁ ମୁଁ ପରା ମନା କରି ପଠାଇଥିଲି ! 
ତୁମେ ମୋ କଥା ମାନିଲ ନାହିଁ । ଏବେ କହୁଛି, ଏ ଜିନିଷକୁ ଏଠୁ 
ଉଠାଇନିଅ । ନହେଲେ ବିଭାଘର ହୋଇ ପାରିବ ନାହିଁ । 


ତାଙ୍କ ରାଗ ଦେଖୁ ସମସ୍ତେ ଛାନିଆ ହୋଇଗଲେ । ତା'ପରେ 
ଅନ୍ୟମାନେ ତାଙ୍କୁ ବୁଝାଇ ସୁଝାଇ ଶାନ୍ତ କଲେ | 


ବିଭାଘର ସରିଲାପରେ ପୁଅ ବୋହୂ ଘରକୁ ଫେରିଲେ | ଚା' ପରଦିନ 


— 


ରାଧାନାଥ ଶଶିଭୂଷଣଙ୍କୁ ପାଖକୁ ଡାକି କହିଲେ, “ମୁଁ ଶୁଣିଲିଣି ଯେ 

ତୋ'ଶାଶୁ ବିଭାଘର ପାଇଁ ମହାଜନଠୁ ତିନିଶହ ଟଙ୍କା କରଜ କରିଛନ୍ତି 
ବିଚରା ନିଆଶ୍ରୀ ଲୋକ । ଏତେ ଟଙ୍କା ସୁଝିବେ କେମିତି ? ତେଣୁ ମୁଁ 
ଯାଉଛି ମହାଜନଙ୍କ ତିନିଶହ ଟଙ୍କା ଦେଇ ଆସିବି । କିନ୍ତୁ ଏକଥା ଯେମିତି 
ତୋ ମାଆ ନ ଜାଣନ୍ତି । ସେ ଜାଣିଲେ ବୋହୂକୁ ଖୁଣ୍ଟା ଦେବେ । ଫଳରେ 
ବୋହୂ ମନରେ କଷ୍ଟ ହେବ | ତେଣୁ ଚୁ ଏକଥା କାହାରି ଆଗରେ କହିବୁ 
ନାହିଁ ।”' 
ସୁଖ ଦୂଃଖର ସାଥୀ : 

ରାଧାନାଥ ମଫସଲ ସ୍କୁଲମାନ ଦେଖୁବାକୁ ପାଲିଙ୍କରେ ବସି 
ଯାଉଥିଲେ | ତାଙ୍କ ସାଙ୍ଗରେ ଯେଉଁ ଚାକର, ପୂଜାରୀ ଓ ଚପରାଶିମାନେ 
ଯା'ନ୍ି, ସେମାନଙ୍କୁ ପାଲିଙ୍କି ପଛରେ ଦଉଡ଼ିବାକୁ ପଡ଼େ । ତେଣୁ ଥରେ 
ସେ ଖୋରଧାରୁ ଫେରିବାପରେ ଶଶିଭୂଷଣଙ୍କୁ କହିଲେ, ଏଣିକି ପାଲିଙ୍କି 
ବଦଳରେ ଶଗଡ଼ ବ୍ଯବସ୍ଥା କରିବ । 


ଶଶିଭୂଷଣ ପଚାରିଲେ, ପାଲିଙ୍କିରେ କ'ଣ ଆପଣଙ୍କର କିଛି ଅସୁବିଧା 
ହେଉଛି ? 


ରାଧାନାଥ କହିଲେ, “ନା, ଅସୁବିଧା କିଛି ହେଉନି । ତେବେ 
କଥାହେଲା ମୁଁ ପାଲିଙ୍କିରେ ବସି ଆରାମରେ ଯିବି ଆଉ ଚାକର ପୂଜାରୀମାନେ 
ଚାଲିଚାଲି କଷ୍ଟ ପାଇବେ । ଏଇଟା ସୁନ୍ଦର କଥା ନୂହେଁ । ସବୁବେଳେ 
ସୁଖକୁ ଦୂଇଭାଗ କରିବା ଉଚିତ । ତେଣୁ ପାଲିଙ୍କି ପାଇଁ ଯେତେ ପଇସା 
ଖର୍ଚ୍ଚ ହେଉଛି, ସେଥିରେ ଦୂଇଖଣ୍ଡ ବଳଦଗାଡ଼ି ହୋଇପାରିବ । ସେଥୁରୁ 
ଗୋଟିକରେ ମୁଁ ବସିବି । ଆର ଖଣ୍ଡକରେ ଚାକର ପୂଜାରୀମାନେ 
ବସିଯିବେ ।” 

ସେଇଆ ହେଲା | ଏଣିକି ଚାକର ପୂଜାରୀମାନେ ବି ଶଗଡ଼ରେ ବସି 
ବାବୁଙ୍କ ସାଙ୍ଗରେ ଗଲେ । 


ଆଉଥରେ କେଜାଣି କାହିଁକି ସେ ରୋଷେଇ ଘରକୁ ପଶିଯାଇ 
ଦେଖଲେ ଦି” ପ୍ରକାରର ଭାତ ରନ୍ଧା ହୋଇଛି । କାରଣ କ'ଣ ବୋଲି 
ପଚାରିବାରୁ ପୁଜାରୀ କହିଲା, “ 'ଆଜ୍ଞାଃ ସରୁଚାଉଳ ଭାତ ଆପଣମାନେ 
ଖାଇବେ । ଆଉ ଆମେ ଚାକର ପୂଜାରୀମାନେ ମୋଟା ବଗଡ଼ା ଭାତ 
ଖାଇବୁ ।'”” ଏକଥା ଶୁଣି ସେ ଟିକେ ଗୁମ୍‌ମାରି ରହିଗଲେ । ତା'ପରେ 
ପୂଜାରୀକୁ କହିଲେ କାଲିଠୁଁ କେବଳ ଗୋଟାଏ ପ୍ରକାରର ଭାତ ରାନ୍ଧିବ । 
ଆଉ ଯେଉଁଦିନ ଦି ପ୍ରକାରର ଭାତ ରାନ୍ଧିବ, ସେଦିନ ମୁଁ ମୋଟା ଚାଉଳଭାତ 
ହିଁ ଖାଇବି । 


ଏଇ ପଦକ କଥାରେ ସେଇ ଦିନଠୁ ତାଙ୍କ ଘରେ ଦି ' ପ୍ରକାରର ଭାତ 
ରନ୍ଧା ବନ୍ଦ୍‌ ହୋଇଗଲା । ଘର ଲୋକେ ଯାହା ଖାଇଲେ, ଚାକର 


ପୂଜାରୀମାନେ ବ ସେଇଆ ଖାଇଲେ । 


ଥରେ ତାଙ୍କ ଚାକର ରାମ ବେହେରା କ'ଣ ଗୋଟାଏ ଭୁଲ୍‌ କରି 
ପକାଇବାରୁ ଶଶିଭୂଷଣ ତା'ଉପରେ ଚାରିଅଣା ପଇସା ଜୋରିମାନା କଲେ | 
ଏକଥା ଶୁଣି ରାଧାନାଥଙ୍କ ମନରେ ଭାରି ଦୁଃଖ ହେଲା | ହେଲେ ପୁଅକୁ 
ଭରସି କରି କିଛି କହିପାରିଲେନି | ତେଣୁ ସେ ଶଶିଭୂଷଣଙ୍କ ଅଜାଣତରେ 
ରାମ ବେହେରାକୁ ଟଙ୍କାଟିଏ ଦେର କହିଲେ, ଏ ଟଙ୍କାଟି ନେ, ଏଥିରୁ 
ଚାରିଅଣା ଜୋରିମାନା ଦେବୁ । ବାକି ପଲସାରେ ପିଲାଙ୍କ ପାଇଁ ଗାଁକୁ କିଛି 
କିଣିନେବୁ ।' ' 

ଆଉ ଥରେ ଶଶିଭୂଷଣ କେଜାଣି କାହିଁକି ଗୋଟିଏ ଚାକରକୁ ଖୁବ୍‌ 
ଗାଳି ଦେଲେ । ତେଣୁ ରାଧାନାଥ ଚାକରଟି ପାଖକୁ ଯାଇ ହାତଯୋଡ଼ି 
ଚାକୁ କ୍ଷମା ମାଗିଲେ | ଏକଥା ଦେଖୁ ଚାକରଟି ଏକଦମ୍‌ କାବା ହୋଇଗଲା ! 
ତା” ପାଟିରୁ କଥା ପଦେ ବି ବାହାରିଲା ନାହିଁ | ସେ କେବଳ ରାଧାନାଥଙ୍କ 
ମୁହଁକୁ ବୋକାଙ୍କ ପରି ଚାହିଁ ରହିଥାଏ । ତେଣୁ ରାଧାନାଥ କହିଲେ, 
ମୋ ପୁଅର ଭୁଲ୍‌ ପାଇଁ ତମକୁ କ୍ଷମା ମାଗୁଛି !' ' 


ଏଥର ଚାକରଟି ଧୀରେ ଧୀରେ କହିଲା, “ମୁଁ କ୍ଷମା ଦେଲି ।”' 
ତା'ପରେ ସେ ଶଶିଭୂଷଣଙ୍କୁ ଡାକି କହିଲେ, ‘ ' ଚାକରମାନଙ୍କ ଉପରେ 
ଜୋରିମାନା କରିବା, ଗାଳି ଗୁଲଜ କରିବା, ସେମାନଙ୍କୁ ଛୋଟ ବୋଲି 
ଭାବିବା ଜମା ଭଲ କଥା ନୁହେଁ । ଆମେ ଖାଇ ସାରିବା ପରେ ସେମାନେ 
ଖାଇବେ | ଏଇଟା ବି ଠିକ୍‌ କଥା ନୁହେଁ । ସେମାନଙ୍କ ଯୋଗୁଁ ଆମେ ଜାଣ 
ଚଳି ଯାଉଚେ । ନହେଲେ ଆମର କେତେ ଅସୁବିଧା ହୁଅନ୍ତା । ସେକଥା 
ବୁଝି ପାରୁଛୁତ ? ତେଣୁ ସେମାନେ ଯେମିତି ଭଲ ଖାଇବେ, ଭଲରେ 
ରହିବେ, ସେଥପ୍ରତି ନଜର ଦିଅ । ଆମେ ଯେମିତି ଜଳଖୁଆ ଖାଉଚେ, 
ସେମାନେ ବି ସେମିତି ଜଜଖୁଆ ଖାଇବେ । ସେମାନଙ୍କ ଶୋଇବା ପାଇଁ 
ଖଟ, ତକିଆ ଓ ମଶାରୀ ବ୍ଯବସ୍ଥା ମଧ୍ଯ କରିଦିଅ । କାରଣ ସେମାନେ 
ରୋଗରେ ପଡ଼ିଲେ ନିଜେ ତ କଷ୍ଟ ଭୋଗିବେ, ତା” ସାଙ୍ଗେ ସାଙ୍ଗେ 
ଆମେ ମଧ୍ଧ ଖୁବ୍‌ ହଇରାଣ ହେବା । ତେଣୁ ସେମାନଙ୍କ ସୁବିଧା ଅସୁବିଧା 
ପ୍ରତି ସବୁବେଳେ ନଜର ରଖ । ' 


ଶଶିଭୂଷଣ ଏଥର ବାପାଙ୍କ କଥା ବୁଝିପାରିଲେ ଏବଂ ସେଇ ଦିନଠୁ 
ସେ ଚାକରମାନଙ୍କ ସୁଖ ସୁବିଧା ପାଇଁ ଚେଷ୍ଟା କଲେ । 

ବୁଲେଇ କହିବା ମାନେ ମିଛ କହିବା : 


ଥରେ ତାଙ୍କର ଜମିବାଡ଼ି ବିଷୟ ନେଇ କୋର୍ଟରେ ଗୋଟିଏ ମକଦ୍ଦମା 
ଚାଲିଥାଏ । ସେ ମକଦ୍ଦମାରେ ଜିତିଥିଲେ ଛଅଶହ ଟଙ୍କା ପାଇଥାନ୍ତେ । 
କିନ୍ତୁ ତାଙ୍କ ଓକିଲ ଜାଣନ୍ତି ରାଧାନାଥ କେବେ ମିଛ କହିବେ ନାହିଁ । ତେଣୁ 
ସେ ତାଙ୍କୁ ବୁଝାଇବା ପାଇଁ କହିଲେ, “ଆପଣ ସତ କଥା କହିବେ । 
ତେବେ ସେଇ କଥାଟାକୁ ଟିକେ ବୁଲେଇ କରି କହିଲେ ଭଲ ହେବ ।' 


ରାଧାନାଥ କହିଲେ, “ବୁଲେଇ କହିବା ଯାହା ମିଛ କହିବା ବି 
ସେଇଆ । ଟଙ୍କା ପଛେ ବୁଡ଼ିଯାଉ, ହେଲେ ବୁଲେଇ କହିବା ମୋ ଦ୍ଵାରା 
ହେବ ନାହିଁ ।' ' ଯିଏ ଯେତେ କହିଲେ ବି ସେ କାହାରି କଥା ଶୁଣିଲେନି । 
ଶେଷକୁ ତାଙ୍କର ସେ ଟଙ୍କାତକ ବୁଡ଼ିଗଲା | 


ଗୁରୁଙ୍କ ଆସନ ଉଚ୍ଚରେ : 


ରାଧାନାଥ ପିଲାଦିନେ ଯେଉଁ “ସୋର” ସୁଲରେ ପାଠ ପଢୁଥିଲେ, 
ଜଏଣ୍ଟ ଇନିସ୍‌ପେକ୍ଟର ଭାବରେ ସେ ଅନେକଥର ସେଇ ସ୍ତୁଇ ଦେଖୁବାକୁ 
ଯାଉଥିଲେ | ହେଲେ ସୁଲର ଚଉକି ଉପରେ କେବେ ବସୁ ନଥୂଲେ । 
ସବୁଥର ବେଞ୍ଚ୍‌ ଉପରେ ବସି ପିଲାଙ୍କୁ ପରୀକ୍ଷା କରୁଥିଲେ ଏବଂ ସ୍ତର 
କାଗଜପତ୍ର ଦେଖୁଥିଲେ | ଥରେ ଜଣେ କିଏ ଏହାର କାରଣ କ'ଣ ବୋଲି 
ପଚାରିବାରୁ ସେ କହିଥିଲେ, ଯେଉଁ ଚଉକି ଉପରେ ମୋ ଗୁରୁମାନେ ବସି 
$ମାତେ ପଢ଼ାଉଥଲେ, ତାହା ମୋ ପାଇଁ ଅତି ପବିତ୍ର । ତେଣୁ ସେ 


ଧାସନରେ ବସିଲେ ମୋର ଅପରାଧ ହେବ । 

କବିବର ଓ ରାୟ ବାହାଦୁର ଉପାଧ୍ବ : 


ମଣିଷ ହିସାବରେ ରାଧାନାଥ ଯେମିତି ଶାନ୍ତ ଆଉ ସରଜ ଥିଲେ, 
ସରକାରୀ କର୍ମଚାରୀ ହିସାବରେ ବି ସେମିତି ଟାଣୁଆ ଥଲେ । ଶିକ୍ଷା 
ବିଭାଗର ଇନିସ୍‌ପେକ୍‌ର ଭାବେ ସେ ଏପରି କାମ କରିଥିଲେ ଯେ ରଂରେଜ 
ସରକାର ଖୁସି ହୋଇ ତାଙ୍କୁ “ରାୟ ବାହାଦୂର”? ଉପାଧୂ ଦେଇଥିଲେ । 


ସେତେବେଳକୁ ତାଙ୍କର ବଙ୍ଗାଳୀ ଭାଷାରେ ' ଲେଖାବଳୀ” ବୋଲି 
ବହିଟିଏ ପ୍ରକାଶ ପାଇଥାଏ । ସେଇଟିକୁ ପଢ଼ି ବର୍ଵମାନ ବିଭାଗର 
ସୁଲ୍‌୍ଇନିସ୍‌ପେକ୍ର ଭୂଦେବ ମୁଖୋପାଧ୍ୟାୟ କହିଥିଲେ- ଆପଣ ଓଡ଼ିଶାର 
ଲୋକ । ଓଡ଼ିଶାର ପାଣି ପବନରେ ଆପଣଙ୍କ ଦେହ ଗଢ଼ା । ଆପଣ 

ଜନ୍ମରେ ବଙ୍ଗାଳୀ ହେଲେ ବି ପ୍ରକୃତରେ ଓଡ଼ିଆ । ବର୍ଭମାନ ଓଡ଼ିଆ ସାହିତ୍ୟ 
ଅତି ଦରିଦ୍ର । ତେଣୁ ମୋର ଅନୁରୋଧ ଆପଣ ଓଡ଼ିଆ ସାହିତ୍ଯ ପାଇଁ 
ଲେଖାଲେଖୁ କରନ୍ଧୁ | 


ଭୂଦେବଙ୍କଠାରୁ ଏଇ ଉପଦେଶ ପାଇବାପରେ ରାଧାନାଥ ସେଇ 
ଦିନଠୁ ବଙ୍ଗଳା ଛାଡ଼ି ଓଡ଼ିଆ ଭାଷାରେ ଲେଖବେ ବୋଲି ଠିକ୍‌ କଲେ । 


ପିଲାଟି ଦିନରୁ ରାଧାନାଥ ପ୍ରକୃତିର ଶୋଭା ଦେଖବାକୁ ଭାରି ଭଲ 
ପାଉଥିଲେ । ନଭ, ବଣ, ଝରଣା ଓ ପାହାଡ଼ ପର୍ବତର ଦୃଶ୍ୟ ଦେଖୁଲେ 
ସେ ନିଜର ଭୋକଶୋଷ ଭୁଲି ଯାଉଥିଲେ । ଯେତେ ଦେଖୁଲେ ବି ତାଙ୍କ 
ମନବୋଧ ହେଉ ନଥୁଲା । ଓଡ଼ିଶା ସାରା ତ ବୁଲା ସରିଥିଲା । ଏଣିକି ସେ 
ଓଡ଼ିଶା ବାହାରକୁ ଯାଇ ବୁଲି ଆସିବା ପାଇଁ ମନକଲେ | ତେଣୁ ରାଧାନାଥ 
ନିଜ ମନକଥା ଭୂଦେବବାବୁଙ୍କୁ ଜଣାଇଲେ । ଭୁଦେବବାବୁ ବି ଖୁସି ହୋଇ 
ତାଙ୍କୁ ସାଙ୍ଗରେ ନେଇ ବୁଲିବାକୁ ବାହାରି ପଡ଼ିଲେ । ଦୁହେଁ ବୁଲି ବୁଲି 
ବଙ୍ଗଳା ଆଉ ବିହାରର କେତେ ଗୁଡ଼ିଏ ଜାଗା ଦେଖୁଲେ ଏବଂ ଶେଷରେ 
ଯାଇ କାଶୀରେ ପହଞ୍ଚଲେ | ସେଇଠୁ ବୁଲାସାରି ଦୁହେଁ ଫେରି ଆସିଲେ | 
ହେଲେ ରାଧାନାଥଙ୍କର ଏଥୁରେ ମନ ବୋଧ ହେଲା ନାହିଁ । ତେଣୁ ସେ 
ଚାକିରି ରୁ ତିନିମାସ ଛୁଟିନେଇ ଆଉଥରେ ବୁଲିବାକୁ ବାହାରିଲେ । ଏଥର 
ସେ ମନଇଚ୍ଛା ଭାରତର ବିଭିନ୍ନ ଜାଗାମାନ ବୁଲିବାରେ ଲାଗିଲେ । ତାରି 
ଭିତରେ ସେ ହିମାଳୟ, ଦାର୍ଚଚିଲିଂ, ରାଜସ୍ଥାନର ମରୁଭୂମି, ବିନ୍ଧପର୍ବତ, 
ନର୍ମଦାନଦୀର ଧୂଆଁଧାର ଜଳପ୍ରପାତ ଓ ତା'ର ଉପତ୍ୟକା, ଦଣ୍ଡକାରଣ୍ୟର 
ଆଶ୍ରମ ଓ ଗୁମ୍ବା ଏବଂ ଗୋଦାବରୀ ନଦୀ ଆଦି ଦେଖୁଲେ । ଏସବୁ 

ଦେଖାସରିଲା ବେଳକୁ ତାଙ୍କର ଛୁଟି ବି ସରି ଯାଇଥାଏ । ତେଣୁ ସେ ଆଉ 
କୁଆଡ଼େ ନଯାଇ ଫେରି ଆସିଲେ । 


ସେତେବେଳକୁ ସାର୍‌ ବାସୁଦେବ ସୁଢ଼ଳଦେବ ବାମଣ୍ଡାର ରାଜା 
ଥାଆନ୍ତି । ସେ ଯେମିତି ଜ୍ଞାନୀ, ସେମିତି ଗୁଣୀ ।! ରାଧାନାଥ ଯେ ଜଣେ 
ବଡ଼ କବି, ସେ କଥା ସେ ଅନେକ ଆଗରୁ ଜାଣିଥିଲେ । ତେଣୁ ରାଧାନାଥ 
ଭାରତସାରା ବୁଲି ଫେରିବା ପରେ ସୁଢ଼ଳଦେବ ତାଙ୍କୁ ନିମନ୍ତ୍ରଣ କରି ନିଜ 
ରାଜ୍ୟକୁ ଡକାଇ ନେଲେ ଏବଂ ନିଜ ରାଜଦରବାରରେ ଖୁବ୍‌ ଯାକଜମକରେ 
ତାଙ୍କୁ ସମ୍ମାନ ଜଣାଇ “ ' କବିବର” ' ଉପାଧୂ ଦେଇଥଲେ | ସେଇଦିନଠାରୁ 
ରାଧାନାଥ “ କବିବର” ' ନାଁରେ ଜଣାଶୁଣା ହୋଇଗଲେ । 


କବି ରାଧାନାଥ : 


ରାଧାନାଥ ତ ସରକାରୀ ଚାକିରିଆ । ସବୁବେଳେ ତାଙ୍କୁ ବାହାରେ 
ବୁଲିବାକୁ ପଡ଼ୁଥିଲା | ତା” ସାଙ୍ଗକୁ ପୁଣି ଘରର ଭଲମନ୍ଦ ଥାଏ | ତେଣୁ 
ପ୍ରାୟ ସବୁବେଳେ ସେ ବ୍ୟସ୍ତ ରହୁଥିଲେ | ଏ ଦୁଃଖ କଷ୍ଟକୁ ଭୁଲିବା ପାଇଁ 
ସେ ସବୁବେଳେ ଲେଖାଲେଖୁରେ ଲାଗି ରହୁଥିଲେ | ' କେଦାର ଗୌରୀ' , 
' ଚନ୍ଦ୍ରଭାଗା , ' ନନ୍ଦିକେଶରୀ' , ' ଉଷା’ , ଆଦି କାବ୍ୟ ଗୁଡ଼ିକ ଲେଖୁ ସାରିବା 
ପରେ ସେ ' ପାର୍ବତୀ” ଓ “ଚିଲିକା” କାବ୍ୟ ଲେଖୂଲେ | 'ମହାଯତ୍ରା' 
ଲେଖୁଲାବେଳକୁ ତାଙ୍କ ବଡ଼ପୁଅ ଶଶିଭୂଷଣଙ୍କୁ ମୁର୍ଚଛ। ରୋଗ ଧରିଲା । 
ଏଥୁପାଇଁ ରାଧାନାଥଙ୍କ ମନରେ ଆଉ ଶାନ୍ି ରହିଲା ନାହିଁ । ତେଣୁ ସେ 
ଆଉ କିଛି ଲେଖାଲେଖୁ କରି ପାରିଲେ ନାହିଁ । ଫଳରେ ସେ କାବ୍ୟଟି 
ସେମିତି ଅଧା ରହିଗଲା । 

ତା'ପରେ ସେ ‘ଯଯାତି କେଶରୀ” ଓ ‘ଦରବାର? ଆଦି କାବ୍ୟ 
ଏବଂ “ତୁଳସୀ ସ୍ତବକ”, ‘ଦଶରଥ ବିୟୋଗ”, “ସାବିତ୍ରୀ ଚରିତ୍ର, 
' ମହେନ୍ଦ୍ରଗିରି ' ,  ତିନିବନ୍ଧୁ ', ‘ବାଣ ହରଣ" , ' ଶୃଶାନ ଦୂଶ୍ୟ' , ' ଏକାଗ୍ରତା , 
‘ଦୁର୍ଯ୍ୟୋଧନର ରକ୍ତନଦୀ ସନ୍ତରଣ”, ‘ପ୍ରତାପରୁଦ୍ର, ' ସତ୍ୟବାଦୀ', 
' ହଂସଦୂତ ' , ' ପୁଲରାଣୀ' , ' ଦୁବୁଲୀ ସଂଗୀତ , ଆଦି କେତେଗୁଡ଼ିଏ କବିତା 
ମଧ୍ଯ ଲେଖୁଥିଲେ | ତା'ଛଡ଼ା ସଂସ୍କୃତ ଭାଷାରେ ମଧ୍ଯ କେତୋଟି କବିତା 
ଲେଖୁଥିଲେ । ଗଦ୍ୟ ଲେଖା ଭିତରେ ସେ କେତେଗୁଡ଼ିଏ ପ୍ରବନ୍ଧ ଲେଖୁଥିଲେ । 


ରାଧାନାଥ ଯେତେବେଳେ ବର୍ତମାନର ଇନିସ୍‌ପେକ୍ଟର ହୋଇଗଲେ, 
ସେତିକିବେଳେ ଖଡ଼ିଆଡର ରାଜକୁମାର ଶିବନାରାୟରଣ ଦେବ ତାଙ୍କର 
ସବୁ କାବ୍ଯକୁ ଏକାଠି କରି “ରାଧାନାଥ ଗ୍ରନ୍ଛାବଳୀ” ନାମରେ ବହିଟିଏ 
ପ୍ରକାଶ କରିଥଲେ । 


ଗଡ଼ଜାତ ଭ୍ରମଣ : 


ବଙ୍ଗଳାରେ ଚାରିବର୍ଷ ଯାଏଁ ଇନିସ୍‌ପେକ୍ଟର ରୂପେ ରହିବାପରେ 
ରାଧାନାଥ ଚାକିରୀରୁ ଅବସର ନେଇ ସେଠୁ ଚାଲି ଆସିଲେ । ତାଙ୍କୁ 
୫୫ ବର୍ଷ ହୋଇ ଯାଇଥଲା | ସେ ଭାବିଥିଲେ ଚାକିରୀ ଜଞ୍ଜାଳତ ଗଲା, 
ଏଣିକି ଘରେ ଟିକେ ଶାନ୍ତିରେ ଦିନ କାଟିବେ । ହେଲେ ତାହା ସମ୍ଭବ 
ହେଲାନାହିଁ । ଚାରିବର୍ଷ ଯାଏଁ ସେ ନାନାପ୍ରକାର ଦୂଶ୍ଚିନ୍ତାରେ ଦିନ କାଟିଲେ । 
ତେଣୁ ତାଙ୍କ ଦେହ ବି ଭାର୍ଗିଗଲା । ବାହାରେ ବୁଲି ଆସିଲେ ଦେହ ଭଲ 
ହୋଇଯିବ ଭାବି ସେ ଶଶିଭୂଷଣଙ୍କୁ ସାଙ୍ଗରେ ନେଇ ଓଡ଼ିଶାର ଗଡ଼ଢାତମାନ 
ବୂଲିବାକୂ ବାହାରିପଡ଼ିଲେ । ପ୍ରଥମେ ସେ ଯାଇ ତାଳଚେର ଗଡ଼ରେ ବ୍ରାହ୍ମଣୀ 

ନଭକୂଳରେ ପହଞ୍ଚଗଲେ ଏବଂ ସେଇଠି ପ୍ରାୟ ଦେଢ଼ମାସ ରହିଗଲେ । 
ଫଳରେ ତାଙ୍କ ଦେହ ଆସ୍ତେ ଆସ୍ତେ ଭଲ ହୋଇ ଆସିଲା ଏବଂ ମନରେ 
ବି ଖୁବ୍‌ ଶାନ୍ତି ଆସିଲା । ତା'ପରେ ସେ ଯାଇ ମାଲ୍ୟଗିରି ପର୍ବତ ଉପରେ 
ବାରଦିନ ରହିଥିଲେ 


ନାସ ଶୁଫିବା ତାଙ୍କର ପ୍ରାୟ ୪୦ ବର୍ଷର ଅଭ୍ଯାସ । କିନ୍ତୁ ଏହି 
ମାଲ୍ୟଗିରି ଉପରେ ରହୁଥିବା ବେଳେ ସେ ସବୁଦିନ ପାଇଁ ନାସ ଶୁଫିବା 
ଛାଡ଼ି ଦେଇଥିଲେ | 


ସେ ସବୁବେଳେ ପାଖରେ ଖସଶ୍ତିଏ ଟିପାଖାତା ରଖୁଥାନ୍ତି । ଯେଉଁଠି 
ଯେଉଁ ଦୃଶ୍ଯ ଦେଖନ୍ତି ବା ଲୋକଙ୍କଠୁ କିଛି ନୂଆକଥା ଶୁଣନ୍ତିଃ ସେ ସବୁ 
ସେଇ ଟିପା ଖାତାରେ ଟିପି ଦିଅନ୍ତି । ପରେ ସେଗୁଡ଼ିକୁ ଏକାଠି କରି ନିଜ 
କାବ୍ୟ କବିତାରେ ଲେଖନ୍ତି । ମାଲ୍ୟଗିରି ବିଷୟରେ ସେ ଯାହାସବୁ ଟିପି 
ରଖୁଥିଲେ; ଘରକୁ ଫେରିଲାପରେ “ମାଲ୍ୟଗିରି”” ବୋଲି କାବ୍ଯଟିଏ 


ଲେଖବେ ବୋଲି ଠିକ୍‌ କରିଥିଲେ । 


ଏହାପରେ ସେ ଯାଇ ବାମଣ୍ଡାରେ ପହଞ୍ଚଲେ । ସେତେବେଳକୁ 
ସଚ୍ଚିଦାନନ୍ଦ ବାମଣ୍ଡାର ରାଜା । ସେ ରାଧାନାଥଙ୍କ ଖୁବ୍‌ ଆଦର କରି ନିଜ 
ରାଜଧାନୀରେ ରଖାଇଥଲେ ଏବଂ ନିଜେ ତାଙ୍କ ସାଙ୍ଗରେ ବୁଲି ବୁଲି 
ବାମଣ୍ଡାର ବିଭିନ୍ନ ସ୍ଥାନର ପ୍ରାକୃତିକ ଦୃଶ୍ୟ ମାନ ଦେଖାଇଥିଲେ । ତା'ସହିତ 
ଢ଼େଙ୍କାନାଳ, ତାଳଚେର, ପାଲଲହଡ଼ା ଆଦି ଗଡ଼ଜାତ ରାଜ୍ୟର ରାଜାମାନେ 
ତାଙ୍କୁ ବୁଲିବା ପାଇଁ ସବୁ ପ୍ରକାର ସୁବିଧା କଗିଦେହାଧରେ ¦ ଏମିତି ପ୍ରାୟ 
ତିନିମାସ କାଜ ସେ ଗଡ଼ଜାତ ମାନଙ୍କରେ ବୁଲି ବୁଲି ଶେଷକୁ ରେଳରେ 
ବସି କଟକ ଫେରି ଆସିଥିଲେ ! 

ସେଥିଲେ ଏଇମିତି : 

ଏହା ଭିତରେ ଆଉ କେତୋଟି ଦିନ ବିତିଗଲା । ସେତେବେଳକୁ 
ରାଧାନାଥ ଷାଠିଏବର୍ଷର ବୁଢ଼ା । ରୋଗ ଭୋଗି ଭୋଗି ଦେହଟା ଏକଦମ୍‌ 
କଙ୍କାଳ ପାଲଟି ଯାଇଥାଏ | ତଥାପି ତାଙ୍କ ହାତରୁ କେବେ ବହି ଛାଡ଼େ 
ନାହିଁ । ଯୁଆଡ଼େ ଯାଆନ୍ତୁ ନା କାହିଁକି, ହାତରେ ବହି ଖଣ୍ଡେ ନିଶ୍ଚୟ ଥୁବ । 
ସଞ୍ଜବେଳେ କାଠଯୋଡ଼ି ନଇବନ୍ଧକୁ ବୁଲିବାକୁ ଗଲେ ବି ହାତରେ ବହି 
ଖଣ୍ତେ ନେଇଥାନ୍ତି । ସେ କେବେହେଲେ ରାସ୍ତା ମଝିରେ ଯାଆନ୍ତି ନାହିଁ । 
କାଳେ ତାଙ୍କ ଯୋଗୁଁ କାହାକୁ ବାଟ ଭାର ଯିବାକୁ ପଡ଼ିବ । ଏଇଥୁପାଇଁ ସେ 
ସବୁବେଳେ ରାସ୍ତାର ଗୋଟିଏ ପାଖରେ ଚାଲନ୍ତି । ଚିହ୍ନା ପରିଚ କାହାକୁ 
ଦେଖଲେ ସେ ଆଗହୋଇ ନମସ୍ଟାର କରୁଥୂଲେ । 


ସେତେବେଳେ କାଠଯୋଡ଼ି ନଇ ଆରପାଖରୁ ଗରିବ ଲୋକେ 
ଜାଳେଣି କାଠ ମୁଣ୍ଡାଇ ଆଣି କଟକରେ ବିକ୍ରି କରନ୍ତି । ଖରାଦିନେ ନଶ 
ବାଲି ଉପରେ ଆସିଲାବେଳେ ସେମାନଙ୍କର ଗୋଡ଼ ତାଚି ଯାଏ । ସେମାନେ 
ଭାରି କଷ୍ଟ ପାଆନ୍ତି । ତେଣୁ ରାଧାନାଥ ନଇ କୂଳରେ ବସି ସେମାନଙ୍କୁ 


ଚଟି ଯୋତାମାନ ବାଣ୍ଡୁଥଲେ । 


ଗହଳିଠାରୁ ବହୁଦୂରରେ ରହିବାକୁ ସେ ଭାରି ଭଲ ପାଉଥ୍‌ଲେ । 
ସେଇଥୁପାଇଁ ଧବଳେଶ୍ବରଠାରେ “ନିଭୃତ ନିକଲ” ବୋଲି ଘରଟିଏ 


ତିଆରିକରି ସେଠି ରହୁଥିଲେ | 

ଦୀପ ଲିଭିଗଲା : 


ଗଡ଼ଜାଚରୁ ଫେରିବାପରେ ରାଧାନାଥ ‘ ମାଲ୍ୟଗିରି' କାବ୍ୟ ଲେଖା 
ଆରମ୍ଭ କଲେ । ଅଛ କିଛି ମାତ୍ର ଲେଖ୍ଛନି ହଠାତ୍‌ ଦିନେ ତାଙ୍କୁ ଜର 
ହେଲା | ସହଯେ ତ ଭାରି ଦୁର୍ବଳିଆ ମଣିଷ, ତା ସାଙ୍ଗକୁ ପୁଣି ଏ ଜର । 
ତେଣୁ ଅବସ୍ଥା ଏପରି ହେଲା ଯେ ସେ ଆଉ ଶେଯରୁ ଉଠି ପାରିଲେନାହିଁ । 
ସେଇ ରୋଗ ଶେଯରେ ପଡ଼ି ପଡ଼ି ୧୯୦୮ ମସିହା ଅପ୍ରେଲ୍‌ ୧୭ 
ତାରିଖ ଚୈତ୍ର ପୂର୍ିମାଦିନ ରାତିରେ ସେ ଆରପାରିକୁ ଚାଲିଗଲେ । 

କବିବର ରାଧାନାଥ ଆଜି ନାହାନ୍ତି । କେବଳ ତାଙ୍କ କାବ୍ଯ କବିତା 
ଆଉ କଟକର ସତୀ ଚଉରାଠାରେ ତାଙ୍କ ସମାଧୂ ମନ୍ଦିରଟିଏ ରହିଯାଇଛି । 
ହୁଏତ ସମାଧୂ ମନ୍ଦିରଟି ନଷ୍ଟ ହୋଇଯାଇପାରେ । କିନ୍ତୁ ସେ ଯେଉଁ 
ସୁନ୍ଦରକାବ୍ୟ ସବୁ ଲେଖ ଯାଇଛନ୍ତି; ତାହା ତାଙ୍କୁ ଯୁଗ ଯୁଗକୁ ଅମର କରି 
ରଖ୍ଥବ | 

